

Усходні гараскоп на наступны тыдзень

АВЕН. На гэтым тыдні не варта перабольшваць сваіх магчымасцяў, а таксама не трэба разлічваць на сур'езную дапамогу з боку. Лепш нават некалькі знізіць патрабаванні да сябе, і зможаце пазбегнуць расчараванняў і канфліктаў. Тым больш што асноўныя задачы выканаць атрымаецца, а з дробязямі можна справіцца пасля. У выхадныя дні не бойцеся быць адкрытымі з блізкімі людзьмі, не хавайце сваіх сумневаў.

ЦЯЛЕЦ. Пастарайцеся не даваць нікому ніякіх абяцанняў і грошай у доўг. У аўторак варта сур'езна задумацца пра будучыню, многія творчыя планы пачнуць ажыццяўляцца. У гэты дзень пастарайцеся быць уважлівымі з блізкімі людзьмі, яны могуць чакаць падтрымкі. У пятніцу сустрэча з сябрамі станеца на рэдкасць прыёмнай і карыснай.

БЛІЗНЯТЫ. Неабходна засяродзіцца на галоўным і не звяртаць увагі на нязначнае. Вас перапаўняе творчае натхненне. І крэатыўны падыход будзе вельмі запатрабаваны. Зможаце добра зарабіць. Вы зараз добразычлівыя, уважлівыя, навакольныя будуць казаць шмат краўных і цёплых слоў на ваш адрас.

РАК. Калі рэзкае слова будзе гатова сарвацца з вашага языка, падумайце пра магчымыя наступствы. Толькі вытрымка зможа ўтрымаць падзеі ў мірным рэчышчы. Здолееце пераўтварыць нявыгадную сітуацыю ў карысную для сябе, калі дасце сабе час трохі падумаць. Ваша энергія і працавітасць дазваляць дабіцца поспеху ў многіх справах. У выхадныя вас могуць наведваць новыя арыгінальныя ідэі, іх варта запомніць.

ЛЕЎ. Пачатыя на гэтым тыдні справы могуць разваліцца без вашай у тым віны, таму не перанаянжвайцеся самі і не патрабуйце зашмат

ад навакольных. Адпачніце і аднавіце сілы, калі ёсць магчымасць. У сераду новыя знаёмствы могуць мець непрыемны працяг, абмяжуйце кантакты, кантактуйце толькі з блізкімі людзьмі. Субота можа быць звязаная з адкрыццямі і атрыманням новых ведаў.

ДЗЕВА. Тыдзень насычаны зносінамі з сябрамі, кароткімі ўдалымі паездкамі. Адзін з новых знаёмых можа аказацца вельмі ўплывай персонай, што, безумоўна, пойдзе вам толькі на карысць. Калі ў аўторак вырашыце, што адлюстраванне ў люстэрку псуе вам настрой, значыць, прыйшла пара заняцца сабой: зрабіць новую стрыжку ці запісацца на фітнес. У сярэдзіне тыдня дадасца папярэвай работы. У пятніцу вопыт дапаможа знайсці выйсце нават з самай цяжкай сітуацыі.

ШАЛІ. Падзеі пройдзе цэлая лавіна, мала што пакідаючы пасля сябе ў ранейшым выглядзе. Будзеце гатовыя да аднаўленчых работ, альбо да добраўпарадкавання змененага ландшафту. Вас чакае шмат навін, напружаныя сітуацыі на рабоце, так што варта прадумаць свой расклад і сур'езна падзіць да перамен, якія адбываюцца. У другой палове тыдня вашай увагі запатрабуе сям'я.

СКАРПІЁН. У панядзелак верагодная цікавая дзелавая паездка, якая дазволіць пашырыць кола зносін і дасць новыя магчымасці ў будучыні. Паспрабуйце вучыцца слухаць і чуць навакольных і атрымаеце шмат цікавага для сябе і станеце мудрэйшыя. Магчыма паляпшэнне ў прафесійных справах, атрымання прэміі. Паспрабуйце па-філасофску паставіцца да ўнутранага напружання, яно будзе толькі пабочным эфектам сабранасці, якая спатрэбіцца для дасягнення мэт.

СТРАЛЕЦ. Паспрабуйце максімальна распланаваць гэты тыдзень, тады зможа-

це пераабіць усе справы і з лёгкасцю расправіцца з хатнімі праблемамі. У панядзелак лепш нічога не пачынаць, а ў аўторак асцерагайцеся падману. Тыдзень спрыяльны для паездак і вучобы. Паспрабуйце ўдзяліць належную ўвагу свайму здароўю. Не забывайце пра павышэнне ўласнага культурнага ўзроўню і неабходнасць узбагачэння новымі ўражаннямі. Актыўны адпачынак пойдзе на карысць.

КАЗЯРОГ. На гэтым тыдні новыя знаёмствы могуць прынесці масу карыснай інфармацыі. Поспех чакае пры нетрадыцыйным падыходзе да вырашэння любых жыццёвых праблем. На рабоце пастарайцеся пераправяраць свае дзеянні і ўсе важныя паперы. У чацвер неабходна праявіць зайздроснае цяпенне, інакш дзелавыя партнёры могуць скарыстацца вашай эмацыянальнасцю і справакаваць канфліктную сітуацыю.

ВАДАЛІЎ. На гэтым тыдні ў вас з'явіцца жаданая свабода дзеянняў. Але ёй неабходна разумна распрададзіцца. У сераду анархічны настрой і адсутнасць субардынацыі можа прынесці расчараванне і непатрэбныя страты. У суботу паспрабуйце сачыць за сваімі словамі і перш чым сказаць што-небудзь, падумайце, а таксама паспрабуйце быць больш сумленнымі з сабой і навакольнымі. Нядзеля можа стацца цудоўным днём для адпачынку і любімых перамог.

РЫБЫ. У калектыве ваш аўтарытэт застаецца бяспрэчным. Не толькі супрацоўнікі, але і кіраўніцтва паспрабуе пайсці вам насустрач, стварыць спрыяльныя ўмовы для працы. Застанецца толькі дзейнічаць. У чацвер пастарайцеся менш гаварыць і нічога не абяцаць. У пятніцу не варта плесці інтрыгі. Паспрабуйце скараціць свае выдаткі.

СЁННЯ

Сонца

	Усход	Захад	Даўжыня дня
Мінск —	7.18	18.36	11.18
Віцебск —	7.09	18.25	11.16
Магілёў —	7.08	18.27	11.19
Гомель —	7.04	18.24	11.20
Гродна —	7.34	18.52	11.18
Брэст —	7.33	18.54	11.21

Месяц

Апошняя квадра
2 кастрычніка.
Месяц у сузор'і Льва.


Імяніны

Пр. Макара, Пятра, Фёдара.
К. Апапінара, Барталамея, Ігара.



Фота Анатоля КЛЕШЧУКА.

ЗАЎТРА



УСМІХНЕМСЯ

У сантэхніка Мішы была мянушка Кацяня, таму што яго часта знаходзілі на вуліцы і прыносілі дадому.

— Дарагая, зрабі мне, калі ласка, масаж галавы.
— Добра, зараз схаджу па патэльнію.

Учора мяне хацелі скараціць. Але, пачуўшы, як я крычу «Ура!», «Нарэшце!», і «Пакажыце мне гэтага дурня, які будзе рабіць

маю работу?!», начальнік чамусьці перадумаў.

— Што вы маўчыце?
— Згодна з Канстытуцыяй я магу не адказваць на пытанне, калі гэта нанясе шкоду мне ці маім сваякам.
— Жаніх, хопіць прыдурвацца! Гатовыя вы ўзяць у жонкі гэтую жанчыну?

Прапанавалі выпіць? Ветліва адмоўся, але выпі!



Даты

Падзеі

Людзі

5 КАСТРЫЧНІКА

1458 год — нарадзіўся Казімір, сын караля Польшчы і вялікага князя ВКЛ Казіміра IV Ягеллончыка. У 1471 годзе па просьбе праціўнікаў венгерскага караля Мацея Корвіна на чале 12-тысячнага войска беспаспяхова імкнуўся заняць прастол Венгрыі. Калі ў 1475 годзе Уладзіслаў, старэйшы сын Казіміра IV, заняў чэшскі трон, Казімір стаў наследнікам польскай кароны. З гэтага часу ён часта наведваў Вільню. У 1481—1483 гадах займаў розныя дзяржаўныя пасады ў Польшчы. Памёр у 1484 годзе ў Вільні. Пахаваны ў каралеўскай капліцы Віленскага кафедральнага сабора.

У 1522 годзе адбылася кананізацыя Казіміра, але кананізацыйная була знікла па дарозе. У 1602 годзе Папа Рымскі Клімент VII загадаў аднавіць ушаноўванне Казіміра як святога ва ўсім каталіцкім свеце. Асаблівае значэнне культ Казіміра атрымаў у землях ВКЛ, дзе ў яго гонар праводзіцца асобная служба 4 сакавіка.

1908 год — нарадзіўся (вёска Высокае, цяпер у Рагачоўскім раёне) Андрэй Фёдаравіч Самусёў, Герой Савецкага Саюза. У Вялікую Айчынную вайну на фронце з 1941 года, мінамётчык. Вызначыўся ў кастрычніку 1943 года пры вызваленні Лоеўскага раёна. Першы з роты пераправіўся цераз Дняпро, у рукапашным баі за плацдарм знішчыў некалькі гітлераўцаў, чым садзейнічаў пераправе падраздзяленняў палка. Памёр у 1965 годзе.

У свеце

1713 год — нарадзіўся Дэні Дзідро, французскі пісьменнік, філосаф-асветнік, драматург і выдавец. Памёр у 1784 годзе.

1918 год — заснаваны савецкі крымінальны вышук. Крымінальна-вышуковыя ўстановы існавалі, вядома ж, і ў царскай Расіі, і пасля Кастрычніцкай рэвалюцыі ўвесь штат крымінальнага вышуку Масквы на чале з яго начальнікам застаўся на сваіх месцах, прызнаўшы Савецкую ўладу. На вопытных спецыялістаў была ўскладзена задача па падрыхтоўцы новых супрацоўнікаў, якія накіроўваліся ў МУР з ліку рабочых, салдат і балтыйскіх матросаў. У пачатку 1920-х гадоў да кампетэнцыі крымінальнага вышуку было аднесена раскрыццё ўсіх злачынстваў непалітычнага характару. Актыўная дзейнасць супрацоўнікаў МУРа прывяла да таго, што ўжо ў 1920 годзе колькасць разбояў у параўнанні з 1919 годам скарацілася ў тры разы, рабаванняў — у дзевяць разоў, колькасць забойстваў паменшылася на трэць.

1943 год — нарадзілася Іна Міхайлаўна Чурыкава, расійская актрыса тэатра і кіно, народная артыстка РСФСР. З 1973 года — актрыса Маскоўскага тэатра «Ленком». Здымалася ў фільмах «Пачатак», «Васа», «Ваенна-палявы раман», «Шырлі-мырлі» і іншых. Лаўрэат прэміі Ленінскага камсамола, Дзяржаўнай прэміі Расіі.

БЕЛАРУСКАЯ
ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЕГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: В. АНУФРЫЕВА (намеснік галоўнага рэдактара), Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаванням рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, нясуць рэкламны характар. Адказнасць за змест рэкламы нясуць рэкламадаўцы.

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў у тыдзень.

Тыраж 20.008. Індэкс 63850. Зак. № 3774.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 19.30
4 кастрычніка 2018 года.